



محدث فتویٰ
ISLAMIC RESEARCH CENTER

السلام علیکم ورحمۃ اللہ وبرکاتہ

امام سے پہلے کرنے کی سزا - اور امام کی پیروی کا صحیح طریقہ

اجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

امیر کی اطاعت تودت ہوئی مسلمانوں سے چھن چکی۔ نہ انکا کوئی امیر المومنین ہے جس کی اطاعت کو وہ اللہ اور اس کے رسول صلی اللہ علیہ وسلم کی نافرمانی سمجھیں نہ انہیں اسے حاصل کرنے کی کوئی فخر ہے۔ الا ماشاء اللہ۔ لے دے کر نماز کے امام کی صورت میں انہیں پانچ وقت اطاعت کا سبق یاد دلایا جاتا ہے اور ان سے دنیا کے تمام کام بچھڑوا کر اور ہر طرف سے توجہ بنا کر امام کی اقتداء میں اللہ تعالیٰ کے سامنے کھڑا کر دیا جاتا ہے کہ اب تمہاری ہر حرکت امام کی حرکت کے بعد ہونی چاہئے۔ اس سے پہلے کوئی حرکت تمہارے لئے جائز نہیں مگر اکثر مسلمان نافرمانی کرنے کی فخر ہے نہ عقل کے تقاضوں کے خلاف ورزی۔ وہ ہر رکن میں امام سے پہلے حرکت کرتے ہیں اور رکرتے ہی چلے جاتے ہیں۔ حالانکہ رسول اللہ صلی اللہ علیہ وسلم نے اس پر سخت سزا سے ڈرایا ہے۔

((عن أبي هريرة، قال: قال رسول الله صلى الله عليه وسلم: «لا ينبغي الذي يرفع رأسه عن الإمام، أن يحول الله رأسه رأس حمار»))

''الوہیرہ رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے فرمایا کہ جو شخص امام سے پہلے اپنا سر اٹھاتا ہے کیا وہ اس بات سے نہیں ڈرتا کہ اللہ تعالیٰ اس کے سر کو گدھے کے سر میں بدل دے''۔ (متفق علیہ، مشکوٰۃ ۱۰۶)

نماز کی حالت میں امام سے پہلے کرنا عقل کے تقاضوں کے بھی سراسر خلاف ہے۔ حافظ ابن حجر رحمہ اللہ نے فتح الباری میں ایک نکتہ نقل فرمایا ہے کہ اگر غور کریں تو امام سے آگے بڑھنے کی کوئی وجہ بھی اس کے بغیر نہیں ہو سکتی کہ نماز سے جلدی فراغت حاصل ہو جائے۔ اس جلدی بازی کا علاج یہ ہے کہ آدمی سوچے کہ وہ امام کے فارغ ہونے سے پہلے تو نماز سے نکل ہی نہیں سکتا پھر یہ جلد بازی کیوں؟

امام کی پیروی کی تاکید

امام کی پیروی اور اس سے پہلے نہ کرنی کی چند اور احادیث ملاحظہ فرمائیں :

((عن أبي هريرة، قال: قال رسول الله صلى الله عليه وسلم: «لا ينبغي أن يرفع رأسه عن الإمام، أن يحول الله رأسه رأس حمار»))

''انس رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے ایک دن ہمیں نماز پڑھائی، نماز سے فارغ ہو کر اپنا چہرہ ہماری طرف پھیر کر فرمایا: لوگو! میں تمہارا امام ہوں۔ تم مجھ سے نہ رکوع میں پہل کرو نہ سجد میں نہ قیام میں اور نہ منہ پھیرنے میں کیونکہ میں تمہیں اپنے سامنے اور پیچھے سے دیکھتا ہوں''۔ (راوہ مسلم، مشکوٰۃ ص ۱۰۱)

((عن أبي هريرة، قال: كان رسول الله صلى الله عليه وسلم يقول: «لا ينبغي أن يرفع رأسه عن الإمام، أن يحول الله رأسه رأس حمار»))

''الوہیرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا، امام سے جلدی نہ کرو جب وہ تکبیر کہے تو تم تکبیر کو جب ولا الضالین کہے تو تم آمین کو۔ جب رکوع کرے تو تم رکوع کرو جب سجدہ کرے تو تم السجود کہو اور جب سجدہ کرے تو تم سجدہ کرو اور جب وہ سجدہ نہ کرے تو تم سجدہ نہ کرو''۔ (بلوغ المرام باب صلوة الجماعة والامامة)

امام کی پیروی کا مطلب نہ امام سے پہلے نہ امام کے برابر حرکت کرے

مولانا محمد اسماعیل سلفی رحمہ اللہ نے رسول اکرم صلی اللہ علیہ وسلم کی نماز میں لکھا ہے :

''حدیث کے الفاظ سے ظاہر ہوتا ہے کہ جب امام تکبیر کہے تو مقتدی اس کے بعد تکبیر کہے۔ جب امام سجدے میں چلا جائے تو تم سجدے میں جاؤ۔ جب امام سر اٹھا لے تو تم سر اٹھاؤ جب وہ سجدہ کرے تو تم السجود کہو۔ اس سے ظاہر ہے کہ مقتدی کو ہر فعل اس وقت کرنا چاہئے جب امام وہ کام کر لے۔ نہ امام سے پہلے جانا چاہئے نہ اس کے ساتھ بلکہ امام کے بعد وہ رکن ادا کرے۔ متابعت کرے یعنی پیچھے لگے''۔ سیدنا عبداللہ بن مسعود رحمہ اللہ نے ایک آدمی کو دیکھا کہ وہ ارکان ادا کرنے میں امام سے سبقت کر رہا تھا۔ فرمایا:

''نہ تم نے تنہا نماز پڑھی نہ امام کی اقتداء میں''۔

(بحوالہ رسالہ الصلوٰۃ امام احمد)

نیز عبداللہ بن عمر رضی اللہ تعالیٰ عنہ سے منقول ہے کہ :

''انہوں نے ایک شخص کو امام سے سبقت کرتے دیکھا تو فرمایا نہ تم نے اکیلے نماز ادا کی نہ امام کی اقتداء کی۔ اسے مارا اور کہا نماز لوٹاؤ''۔

(رسالہ الصلوٰۃ ص ۳۵۲ مجموعہ الحدیث)

عبداللہ بن عمر رضی اللہ تعالیٰ عنہ ایسی نماز کو ناجائز سمجھتے ہیں۔

امام احمد فرماتے ہیں (ترجمہ)

نبی صلی اللہ علیہ وسلم کے فرمان اذاکبر فکبروا کا یہ مطلب ہے کہ امام کی تکبیر ختم ہو جائے پھر مقتدی تکبیر کے لوگ جماعت کی وجہ سے غلطی کرتے ہیں اور نماز کے معاملہ کو ہلکا سمجھتے ہیں امام کے ساتھ ہی تکبیر کہنا شروع کر دیتے ہیں اور یہ غلطی ہے۔

(رسالہ الصلوٰۃ لاحمد ص ۱۵۳)

امام احمد نے اس مقام پر بڑے بسط (تفصیل) سے لکھا ہے کہ امام سے پہلے یا امام کے ساتھ تمام ارکان ادا کرنا غلط ہے۔ امام جب رکوع و سجود میں چلا جائے اور اس کی تکبیر کی آواز ختم ہو جائے تو مقتدی کو اس وقت رکوع و سجود وغیرہ امر و شروع کرنی چاہئیں۔ ہمارے ملک میں یہ غلطی عام ہے، تمام طبقات یہ غلطی کرتے ہیں۔ اگر سبقت نہ کریں تو امام کے ساتھ ضرور ادا کرتے ہیں حالانکہ یہ صاف حدیث کے خلاف ہے۔ خطرہ ہے کہ نماز ضائع ہو جائے گی۔ امام کی اطاعت کا شرعی مطلب ہے کہ تمام ارکان وغیرہ امام پہلے ادا کرے مقتدی اس وقت شروع کرے جب امام رکن میں مشغول ہو جائے۔ حدیث کا منشاء یہ معلوم ہوتا ہے کہ نہ امام سے سبقت درست ہے۔ نہ امام کی معیت بلکہ امام جب رکن میں مشغول ہو جائے تو اس کے بعد مقتدی امام کے ساتھ شریک ہو۔

تجربہ ہے کہ تمام مکاتب فخر اس غلطی میں مبتلا ہیں۔ بریلوی حضرات توبعات میں اس قدر محو ہیں کہ اللہ تعالیٰ نے ان کے دلوں کو سنت کی محبت سے خالی کر دیا ہے۔ وہ ہر وقت نئی سے نئی بدعتوں کی تلاش میں پریشان ہیں۔ اہل حدیث حضرات اور دوسرے موجد گروہ بھی اس غلطی میں ازاں تا آخر مبتلا ہیں الامن رحمہ، امام احمد کا ارشاد کس قدر درست ہے :

''موصیلت فی مائۃ مسجد ما رأیت اہل مسجد واحد یمتیون الصلوٰۃ علی ما جاء عن النبی صلی اللہ علیہ وسلم وعن اصحابہ رحمہم اللہ علیہم''

''آپ سو مسجدوں میں نماز ادا فرمائیں۔ کسی میں بھی انحضرت صلی اللہ علیہ وسلم کی سنت اور صحابہ کے طریق پر آپ کو نماز نہیں ملے گی''۔

(رسالہ الصلوٰۃ لاحمد ص ۱۵۳)

مولانا محمد اسماعیل سلفی کا کلام ختم ہوا۔

صحابہ کرام رضی اللہ تعالیٰ عنہم کا فہم اور عمل

امام احمد بن حنبل اور مولانا محمد اسماعیل سلفی نے ان احادیث کا جو مطلب بیان کیا ہے، تمام صحابہ کرام رضی اللہ تعالیٰ عنہم نے بھی رسول اللہ صلی اللہ علیہ وسلم کے فرامین کا یہی مطلب سمجھے ہے اور اس کے مطابق عمل کیا ہے۔

(البراء بن عازب قال : ''فما فعلت خلف النبی صلی اللہ علیہ وسلم فافاد قال : سمع النبی عنہ ، ثم عن ائمتنا عنہ ، حتی یفنی فی صلی اللہ علیہ وسلم جنتہ علی الارض'')

''براء بن عازب رضی اللہ تعالیٰ عنہ فرماتے ہیں کہ ہم نبی صلی اللہ علیہ وسلم کے پیچھے نماز ادا کرتے تھے۔ جب آپ صلی اللہ علیہ وسلم سبح اللہ لمن حمدہ کہتے تو ہم میں سے کوئی بھی اپنی پشت نہیں جھکاتا تھا یہاں تک کہ نبی صلی اللہ علیہ وسلم اپنی پیشانی زمین پر رکھ لیتے''۔ (بخاری و مسلم)

رسول اللہ صلی اللہ علیہ وسلم کا کوئی صحابی بھی آپ کی زمین پر پیشانی رکھنے سے پہلے اپنی پیٹ نہیں جھکاتا تھا۔ کیا اب میں کوئی ایس مسجد ملتی ہے جس میں تمام لوگ ملتے جھلتے والے ہوں کہ ایک شخص بھی امام کے زمین پر پیشانی رکھنے تک اپنی پیٹ نہ جھکائے کم از کم مجھے تو نہیں ملی۔ ہاں اللہ کی رحمت سے امید ضرور ہے کہ اگر ہم پوری کوشش کریں اور اپنے بھائیوں کو بار بار سمجھائیں تو اس عمل پر پابندی شروع ہو جائے گی۔

سعید بن مسیب کا حجاج کو جلد بازی سے روکنا

یہ اس وقت کی بات ہے جب حجاج بن یوسف کو مسلمانوں کی حکومت میں کوئی عہدہ حاصل نہیں ہوا تھا۔ ایک دفعہ اس نے سعید بن مسیب کے پہلو میں نماز ادا کی اور امام سے پہلے سر اٹھانا اور اس سے پہلے سجدہ میں گرنا شروع کر دیا۔ جب اس نے سلام پھیرا تو سعید بن مسیب نے اس کی چادر کا کنارہ پکڑ لیا اور نماز کے بعد اذکار پڑھتے رہے۔ حجاج چھڑانے کی کوشش کرتا رہا آنکھ سعید نے اپنا ذکر مکمل کر لیا پھر حجاج کی طرف متوجہ ہو کر اسے اس کی جلد بازی پر خوب تنبیہ کی اور ساتھ ہی نماز کے آداب سکھائے۔ حجاج نے ساری بات خاموشی سے سنی اور جواب میں کچھ نہ کہا۔ آخر ایک وقت آیا کہ وہ حجاج کا حاکم بن گیا۔ جب مدینہ آیا اور مسجد نبوی صلی اللہ علیہ وسلم میں داخل ہوا تو سعید بن مسیب کی مجلس کا رخ کیا اور ان کے سامنے آکر بیٹھ گیا اور کہنے لگا ایک وہ باتیں تم ہی نے کی تھیں، سعید نے اپنے سینے پر ہاتھ مار کر کہا۔ ہاں میں نے ہی کہی تھیں۔ حجاج نے کہا آپ جیسے معلم اور ادب سکھانے والے کو اللہ تعالیٰ جزائے خیر عطا فرمائے۔ آپ کے بعد میں نے جو نماز بھی پڑھی آپ کی بات مجھے ضرور یاد آتی رہی پھر اٹھ کر چلا گیا۔

(الدبیہ والنہایہ ص ۱۹۹، ج ۹۹)

اس تاوذب کا اثر تھا کہ گو حجاج کے ہاتھ سے بھلے بھلے لوگ محفوظ نہیں رہے مگر اس نے سعید کے ادب سکھانے کا ہمیشہ خیال رکھا اور انہیں کبھی نہ پریشان کیا نہ کوئی تکلیف پہنچائی۔

ہمیں بھی کوشش کرنی چاہیے کہ ہمارے ساتھ نماز پڑھنے والا اگر اس قسم کی جلد بازی کرے تو اسے سمجھائیں۔ اللہ تعالیٰ اس کی اصلاح فرمادے اور اس کی درست نمازوں اور نیک دعاؤں میں ہمارا حصہ بھی شامل ہو جائے اگر وہ قبول نہ بھی کرتے تو ہم ادائے فرض سے سبکدوش ہو جائیں گے۔

حدامہ عنیدی واللہ اعلم بالصواب

آپ کے مسائل اور ان کا حل

ج1

محدث فتویٰ

